

క్షమా ర్పణ

శ్రీమతి అడపా సుగుణమణిగారు

“రామా !”

“బాబూ !”

“అమ్మగారు నిన్న సముద్రతీరమున నేమి చేసి యుండిరి?”

“బాబూ !...”

“నీవు ఆమె నచ్చటకు ఎప్పుడు తీసుకొనివెళ్లి యుంటివి? మరల నామె ఎప్పుడు తిరిగివచ్చెను?”

“ఏమి బాబూ? మామూలు ప్రకారముగనే...”

“సరి... ఇదివరలోకన్న ఆమె యిప్పుడు కారును విశేషముగా వాడుచుండుట నీవు గమనించలేదా?”

“లేదు బాబూ!”

“మరియిదివరలోకన్న పెట్రోలుబుర్గు విశేషముగా గానవచ్చుటకు కారణమేమి?”

“.....”

“ఇటీవల ఆమె నూతన స్థలములకు పోవుచున్నదా?”

“లేదు బాబూ!”

రాము విశ్వాస్యపాత్రుడైన నేవకుడు, తానెరిగిన విషయములను వెల్లడించిన యజమానురాలు కష్టములపాలవునని ఆమెకు కాపాడుటకై సంసిద్ధుడై రానున్న విపత్తునకు తలయొగ్గి బొంక సాహసించెను. కాని తన యజమానుని శల్య పరీక్ష ముం దాతని తాత్కాలికపు మనోధైర్య మొత్త నేటి నీలువలేకపోయెను.

“రామా! నీవబద్ధమాడుచున్నావు. వీపై నాకధిక విశ్వాస ముండెడిది. కాని నీవును యితర నేవకులవలె తేలితివి..... నీ కొనర్చిన మేలున కిది ప్రతిఫలము కాబోలు.”

రాముడు మారుమాటాడలేదు. తొట్రుపడు పాదములతో రెండడుగులు వెనుకకు నైచి భయకంపిత హస్తములను పెనకై చుకొని తన యజమానునిమోము మాడ సాహించలేక తలవారిపై న్యాయసానమునదోషి పగిది నిలుచుండెను. ఆతడు దయార్థిహృదయుడగు తన యజమానుని వాత్సల్యమునకు విశేషముగ బులు

పడియున్నమాట నిజమే. ఇటీవల తన యజమానుని భార్య నడవడికలో నూతనాంశములు గాన్నించుటయు యదాగమే. ఆమె నూతనవ్యక్తులతో సంప్రదించుచుండుట, దుర్మార్గుడగు పరపురుషునితో నైకత స్థలముల వాహ్యోత్పత్తి వెడలుట మున్నగున వాత డెరుంగుట సత్యమే. పాపమాత డనేకసారులు యజమానుని కెరుకపగుప సాహసించనూలేదు, సబబని తలంచనూలేదు.

“మంచిది రామా నీకొక వెళ్ల వచ్చు... చూడూ... మన యిరువురిమధ్య జరిగిన యీ సంభాషణ యితరులెఱుగరాదు. దీనిని నీవు మరలవిపోవలయునునుమా నామాట జవదాటవని నమ్ముచున్నాను.”

బొంగి పొటలివచ్చు క్రోధము నణచుకొనుచున్న తన యజమానుని ప్రజ్వలితమోము నొక్కసారి ఆరమోడ్చు కనుంగవతో తలయొత్తిచూచి, ఆతనిమాటలకు వల్లెయునునట్లు ప్రత్యుత్తరముగ తలనాడించి, శ్రీ సంరక్షణార్థమై అవిశ్వాసముగ ప్రవర్తించినందులకు పశ్చాత్తాపముగ నాలుకను కరచుకొనుచు సంతోషముతో రాముడు గదినివీడెను.

* * * *

శ్రీనివాసరావు పేరొన్నికగన్న జీవితభీమా సంస్థ కార్యదర్శి. మాసమునకు మూడుపందలరూప్యముల వేతనమును బడయుచున్నాడు. సాలునకు సదివేల ప్రతిఫల మొసంగు పిత్రాజ్ఞతమగు భూవసతికూడగలదు. ఆతనిభార్య విశాలాక్షి దయాదాక్షిణ్యుని గుణములలోను రూపసంపదలలోను అన్నివిధముల భర్త కనుకూలమైన సతి. ఏ సందర్భములోనైన దాంపత్యమును కొనియాడవలసివచ్చినచో లోకులు విశాలాక్షిశ్రీనివాసులకు తార్కాణముగ చెప్పకొనుచుండుటకద్దు. కాని ఆదంపతుల కొక మనోవ్యాకులత గలదు. అది సంతానములేమి. విశాల కాపురమునకువచ్చి ఎనిమిదేండ్లు గడచినను వేటివరకు ఆమెకు సంతానముగలుగలేదు. ఆ కాంక్షలో ఆమె శ్రోక్కుని పుణ్యభూములు

గృహ లక్ష్మీ

మ్రోక్కనివై వతములు మునగనినదులు చేయనివ్రతములు లేవు. కాని అదృష్టము అందరిహమ్మగ్గకనుకనా!

పై సుదహరించిన సంభాషణ జరుగుటకొక పక్షము పూర్వము శ్రీనివాసుడు తలనొప్పిగనుండుటచే నియతి కాలముకన్న ముందుగనే కచేరినుండి గృహమున కేలేంచెను. కాఫీ తయారుచేయుటయం దారి తేరిన తన ప్రేయసి చేతయారుచేయబడిన వేడికాఫీ. మృదుమధుర మగు తన కుసుమకామలినదలాలిత్యము తనబాధ నివృత్తి చేయవని యాతని విశ్వాసము. కాని యాతని కాశాభంగమగునట్లు విశాలశయనమందిరమునగాని చావడిలోగాని కాన్నింపలేదు. వెదకుమ వంటయింటికి పోవుసరికి ఆమె తనయడుగుల సవ్యడివైన గుర్తింప లేనంతటి యేకాగ్రచిత్తముతో నేదియో దీర్ఘాలాచన చేయుచుండుట కనుగొనెను. విశాల కొంతవరకొక జాబును పఠించి దీర్ఘ నిట్టూర్పువిడచి లేఖాదహన సంస్కరణమునకు గడంగెను. ద్వారముదరి నిలుచుండి యీదృశ్యము నవలూకించుచున్న శ్రీనివాసునకు దేహము గగుర్పొడిచినది. తనకునులు తానునమ్ముటకు సందేహము గలిగెను. మారుమాటాడక వెనుదిరిగి శయనమందిరమునొచ్చి శయ్యపైబరుండి యోచనా నిమగ్నుడయ్యెను. తా నెరుంగని రహస్యపులేఖ తన భార్యకెవరు వ్రాసియుందురు? అంత పదిలముగ లేఖను వంటయింటిలో చదువవలసిన నిగూఢ రహస్య మేమైయుండును? ఉత్తరమును చదివిన వెంటనే కాల్చివేయవలసిన అగత్యమేమి? ఇవి పాప యాతని పట్టి భాదించుచున్న విషయసమస్యలు. అతని ఆనుమానమునకు సహేతుకమగు కారణములేకపోలేదు. శ్రీకి తన ప్రవర్తనపై కళంకమునాణిపించు విషయములు లేకున్న ఉత్తరమును కాల్చు నవసరమేమి? విశాల దోషియని నిరూపించుట కీ నిదర్శనము చాలదా? పాశ్చాత్య నవనాగరీకతావ్యామోహముచే కొందరు కన్యలు తమ సౌశీల్యమును పాడొనర్చుకొనుచున్నటు

వినియున్న తాను తనభార్య సహితము అవివాహితగా నున్నప్పుడట్లే చేసియుండలేదని తలంచవలయును? విశాలసోదరికుముద్వతి విశ్వవిద్యాలయములో హూణ విద్య నభ్యసించుచున్న కాలముననే ఆమెనుగూర్చి కథల వినియున్నాడు. కుమ్మరావములో ఇత్తడిముంత లున్నట్లు కుముద్వతికి తోబుట్టువగు తనభార్య సద్వర్తనమును ఎట్లు విశ్వసించగలడు? డోలాయమాననుడగు నాతనినిపట్టిపీడించుచున్న అభేద్యసంశయములకిది ఆట పట్టు. గోరుచుట్టుపై రోకటిపోటన్నట్లు శీర్ష బాధచే పీడింపబడుచున్న శ్రీనివాసునకు మనోవేదన సైకో డైనది. ఇంక చెప్పవలసినదేమున్నది? ఆనుమానశాచమునకుతావు లభింపకయెపోవలె. లేకున్న ప్రేళ్ళనాటి శాఖోపశాఖలై విస్తరించుట కెంతకాలముపట్టును?

విశాల వంటయింటనుండి శయనమందిరమునకు విచ్చేసి దీర్ఘాలాచనా నిమగ్నుడైన భర్తను కనుగొని నివ్వెరపడి “నేడేమి యింతవేగముగా ఆసీనునుండి వచ్చా”రని చిరునగవుమోమున నందులాడ ప్రశ్నించెను.

“ఆ...” అని తూట్టి భావముతో నాతడు మోము నావలకు త్రిప్పివైచుకొనెను.

“మీ శరీరములో బాగులేదా?” అని ఆతురతతో విశాల మరల ప్రశ్నించెను.

“లేదు... ఆ... డౌను” అని శ్రీనివాసుడు పరధ్యానముగా జవాబిచ్చెను.

విశాల దిగులువడి తన కోమలహస్తమును భర్త నుదుటిపైనునిచి ఉచ్చ్వితిని గమకించుటకై యత్నించెను. కాని చేయతాకిన వెంటనే అతడు త్రుళ్లిపడి వెనుకకు వ్రాలెను.

“మీకు చలిగాఉందా?”

“అవును-ఆ-లేదు”

“త్వరగ పండుకొనండి. నేను డాక్టరుకు కలు రంపిస్తాను.”

“అక్కరలేదు నావంట్లో బాగానేఉంది. తల మాత్రము కొంచెము నొప్పిగాఉంది.”

“తలనొప్పటండీ! అట్లనినా కిదివరకేల చెప్పలేదు? ఉండండి కొంచెం కాఫీ తయారుచేసి తెస్తాను. గత రెండు సంవత్సరాలనుండి శలవన్నమాటెరుగక కష్టపడి పనిచేయుటంవల్ల ఆరోగ్యం చెడింది. కొన్నాళ్లపాటు శలవు పెట్టకూడదటండీ. ఏ ఊరైనా వెళ్లి విశ్రాంతి తీసుకోవచ్చు. స్థలమార్పు ఆరోగ్యాభివృద్ధికి తోడ్పడుతుంది కూడను” అంటూ ప్రత్యుత్తరమునకాశించక కాఫీ తయారుచేయుటకై వెడలిపోయింది విశాల.

“క్షణక్షణముల్ జవరాండ్రచి త్తముల్ ... యదార్థమే... లేకున్న ఈమె కీఠారు విడువవలసిన తలంపేల? ... ఒహో... తెలసినది. ఊరు విడువవలసిన ప్రతిబంధకమే గలిగినది. లేకున్న నన్నేల శలవుపెట్టుమని నిర్భందించును?” అనుచు శ్రీనివాసరావు నిట్టూర్చువిడచి యోచనానిమగ్నడయ్యెను. అతని కనులు యెదుట చిత్రాంగి సారంగధరులు, తివ్యరక్షుణ్ణాలులు, తారాశశాంకులపాత్రములు ప్రదర్శింపబడుచున్నట్లు కానవయ్యెను. శ్రీవలననశించిన కారవులు రావణకుంభకర్ణాదుల చరిత్రలు జ్ఞప్తివచ్చినవి. తాకంత్స్థ మొనర్చిన శ్రీనిందాగర్భితస్థాకములకొన్ని ఒకదానివెక్క నొకటి స్పృహించినవి. ఇరువదినిముసముల తరువాత విశాలతెచ్చిన కాఫీ ఆతని జిహ్వకు విషమువలె పరిణమించినది. ఆమెయొనర్చిన శుక్రూష బాధానివారణకుమారు బాధోత్పత్తికి మూలకారణమైనది.

“డ్రైవరును పిలవనంపు. నేనువెళ్లి డాక్టరును చూచివస్తా”నని కొంతవడికి మానమునువీడి శ్రీనివాసుడు విశాలలోననెను.

“మీరు వెళ్లేదానికన్న డాక్టరునేరమ్మని కబురంపిస్తే బాగుండదండీ”

“అట్లూకాదు నేనేవెళ్లి బీచిరోడ్డునకూడా కొంచెం తిరిగివస్తాను.”

“అవునండీ పరిశుభ్రమైనగాలి పీల్చు వచ్చు.

దుస్తులను మార్చుకొండి. నేనువెళ్లి డ్రైవరుకు కబురంపిస్తాను.”

శ్రీనివాసు డా యుత్తపరుపబడిన చలనశకట మారోహించి డాక్టరు గుమ్మమువంకనైన తొంగి చూడక సముద్రతీరమునకుపోయి యేకాంతమగుచోట గూర్చుండి ఒకదానిపై నొకటిగ యరుడంచుతరంగముల తిలకించుచుండెను.

లాకములో మన చెప్పు చేతలలో నిమిడ్చుకొనలేని పస్తువులు కొన్నిగలవు. అట్టివానితో సంపర్కము కలుగ చేసుకొనవలెనన వాటి యుద్దేశముల ననుసరించి నడువవలయును. లేదా, తొలుతనే స్పృశిచెప్పవలయును. ప్రస్తుతము శ్రీనివాసుని కలంచుచున్న దీ సమస్యాపరిష్కారమే. అతడు విశాల ప్రవర్తన సహించి ఆమెతో కాపురముచేయుటయా? లేక త్యజించి యెందైనపోవుటయా?

* * * *

వారము దినములు గడచినవి. శ్రీనివాసునకు దినముక యుగముగ తోచుచున్నది. విశాల యొనర్చు ప్రతికృత్యము ఆతని అనుమానమునకు దోహదమొసంగుచున్నది. నాటిరాత్రి పండ్రెండు గంటలైనను శ్రీనివాసుడు వాలుకుప్పిలో కూర్చొని ఊహితరంగముల మునిగి తేలుచున్నాడు. అతని హృదయములో తనలోనున్న అగ్నివల్లనే తగులబడిపోయిన బూడిదమాత్రము గలదు. ఆతని ముఖముపై అంతరంగిక హృదయవేదనయొక్క ఛాయ ప్రతిబింబించుచుండెను. ఆ గదిలోనున్న గడియారము దాని విహితకృత్యమును నెరవేర్చునొనుటకై కొట్టిన పండ్రెండుగంటల నాత డెరుంగనే యెరుగడు. అప్రయత్నముగ నాతని నోటినుండి “నా సర్వస్వమని నమ్మిన విశాలద్రోహము చేయుటయా? పరీక్షించెదగాక” అను మాటలు బయలుపడెను. మరుక్షణమున విశాల శయనించియున్న గదిలోనికి నిక్కబ్రముగబోయి మంచముపక్కను నిలుచుండెను.

గృహలక్ష్మి

విశాలగాఢనిద్రలో నుండెను. ఆకులచూటునుండి రెండు మూడు చంద్రకీరణములు గవాక్షముద్వారా ఆమె మోముపై ప్రసరించి సమాజలావణ్యముగు ముఖమునకు దేదీప్య మొనగూర్చెను. పిల్లతెమ్మరలు ఆమె ముంగురుల నటునిటు కదల్చి మోమున కొక వింత సోయగము కలుగ జేయుచుండెను.

నిశ్చబ్దముగ రెండు నిముసములు గడచినవి. తలవని తలంపుగ విశాలగాఢనిద్రలో “నే తప్పక చేసెదను. నీ వేమిచేయుమని నది యొనర్చెదను. కాని, యీవిషయము నా నాథు డెఱంగరా”దని కలువరించెను.

ఇంక నేమున్నది. నిషాదీగిండ్లన కొతి అగ్నిత్రోక్తి నట్లు శ్రీనివాసు డున్నట్లుడై గదినివీడి పరుగి డెను.

* * * *

సంధ్యాసమయము. శ్రీనివాసుడు వాహ్యశిక్షనను వెడలక కచేరిసావడిలో కూర్చొని అంతవరకు తానన్నేషించిన విషయముల క్రమముగా తలంచుకొనుచు వాహ్యప్రచుండెను. అంతలో తన వ్రాతబల్లపైనున్న టెలిఫోనుగంట కొట్టినది. శబ్దగ్రాహమును చెవియొద్ద నిడుకొని సంభాషణ కుపక్రమించెను.

“.....”

“నేనే శ్రీనివాసరావును.”

“.....”

“తాతాలాల్ కంపెనీ వర్తకులా, భగవాన్దాసులా? పందనములు. క్షేమమా?”

“.....”

“ఔను. ఈమధ్య పని తొందరవలన రాలేక పోయితిని. వర్తకముగా బాగుగా సాగుచున్నదా?”

“.....”

“మావంటివారే నగలను కొనుటకుమారు ఆమ్మ జూపినయెడల వర్తకము బాగుగా కొనసాగుననుచున్నారా?”

“.....”

శ్రీనివాసునకు ఏమి ప్రత్యుత్తర మొసంగుటకును తోచలేదు. అతడు నగలను విక్రయింప వాంఛించలేదే. ఎట్లకేలకు తన అసమర్థ వెలిబుచ్చుచు “మీ రేమనుచున్నారో నాకు బోధపడలే”దని పలికెను.

“.....”

“నాభార్య అమ్మివేయమని మీ చేతికిచ్చిన వజ్రపుగొలును విషయమా. రాత్రిలోగా అమ్మివేయమని చెప్పారా?”

“.....”

“బేరం కుగిరిందా. 2750 రూపాయలకా?”

“.....”

“భగవాన్ దానుగారూ! మీకు జ్ఞాపక మున్నదా? ఆగొలును నా మామగారు మీ కంపెనీలోనే వాలుగు వేలకు కొన్నారు.”

“.....”

“వజ్రములలో మాత్రము కొన్నప్పు డున్నధర అమ్మినప్పు డుండదా? సరే. నా భార్య ఉద్దేశము కనుగొని రేపు ఉదయం తెలియపరుస్తాను. శలవు.”

టెలిఫోనును మరల యథాస్థానముననుంచి శ్రీనివాసుడు యోచనానిమగ్నుడయ్యెను. తన యనుమతి లేనిదే విశాలకంఠహారమును విక్రయింప యత్నించుటలో భావమేమి? తన్నువిడచి యెవనితోనైన...? మహాభాగ్యము! ఈ రెండువేలగూకలలో నెంత కాలము జీవయాత్ర సాగించగలడు?

* * * *

ఆ నిశీధక రాశీభీకరరాత్రిలో పదునొకఁడు గంటలప్పుడే కొట్టినది. యథాప్రకారముగ శ్రీనివాసు డన్నేషణార్థమై శయ్యాగారమున ప్రవేశించి, విశాలయింకను నిదురపోక మంచముపై పరుండి రోదన మొనర్చుచుండుట గాంచెను. తన ప్రణయసామ్రాజ్యమున నీ యనుమానబీజ మంకురింపకపోయినచో తన సతి యొక్కొక్క కన్నీటిబొట్టు తన హృదయమును

వేయి ప్రక్కలు చేసియుండెడిది. కాని నేనో, అది వజ్రతుల్యమై అభేద్యమైనది. తనసతి శయనించియున్న మంచముపై నైనను కూర్చుంటుంట కిచ్చగించక ఆ చెంతనున్న కుర్చీసమీపమునకు లాగుకొని కూర్చుండి “ఎందుకీ యే” డని తప్పనిసరిగ శ్రీనివాసుడు ప్రశ్నించెను.

“తమతో ఒక ఆపరాధమును చెప్పి క్షమాగ్నణి కోరుకొనవలసియున్న”దని విశాల కనులు తుడుచుకొనుచు లేచి కూర్చుండెను. ఆమె నయనద్వయమున కరుణ, అవ్యక్తమైన యేకో వ్యధ పొడకట్టుచున్నది.

“అపరాధములు క్షమింప వీలైనవి, వీలు కానివి అని రెండు విధము”లని సగర్వముగ శ్రీనివాసుడు ప్రత్యుత్తరమిచ్చెను.

“నే డేమి మీ మాటలలో రణిమారిట్లున్నది? జరిగిన దేదియో విననిదే.....”

“ఉపోద్ఘాతము చాలించి సంగ తేమిటో తేలిన” అని అగ్రోక్తిలో నే వినుగుదలతో శ్రీనివాసు డనెను.

“నా సోదరి కుముద్వతికి వివాహము నిశ్చయమైన సంగతి మీరు వినియేయుండురు. ఆమె చదువు కొనుచున్న సమయమున తన సహపాఠియగు మోహన రావునకు సహదేశముతో బాల్యచాపల్యమున కొన్ని ఉత్తరములు వ్రాసినదట.”

“ఏమి ఉత్తరములు?”

“ఏమో నాకు తెలియదు. కాని మోహనరావు మాత్రము దురభిప్రాయపడి నాసోదరి వివాహము సంగతి నెరిగి ఆ ఉత్తరములు బహిర్వరచినచో నా చెల్లెలి వివాహమున కంతరాయము గలుగుననియు, ఆ ఉత్తరము లాతనిదరినుండి పరిగ్రహించుటకు కుముద్వతి నాతనికిచ్చి వివాహమైన నొనర్పవలయుననియు లేదేని తాకోరిన ద్రవ్యమైన నీయవలయుననియు నా చెల్లెలిని బెదరించుచు ఉత్తరము వ్రాసెనట. ఆమె

నా కీ యంశములను ఉత్తరముద్వారా తెలియబరుచుచు ఎట్లైన తన నీ క్లిష్టపరిస్థితులనుండి కాపాడుమని కోరినది. నే నట్టియుత్తర మింటనుంచుట భావ్యము కాదని తాల్చివేసితిని. నాటినుండియు నాసోదరి సంతకణార్యమై భగీరథ ప్రయత్న మొనర్చితిని. రాత్రింబపళ్లు నాకడే ధ్యానముగలిగి ఒక్కొక్కప్పుడు ఈవిషయములనే కలగాంచితిని చెప్పట హాస్యాస్పదముగానే ఉండును. మోహనరావుతో ఈవిషయమై రెండు ముడుసార్లు సముద్రతీరమున ప్రస్తావించి రెండువేల రూపాయి లాతని కొసగుటకును ఉత్తరములను పరిగ్రహించుటకును యేర్పాటుచేసితిని. నా దగ్గర అంతసొమ్ము లేకపోవుటచే నా రత్నహారమును తాతాలాల్ కంపెనీవారికి విక్రయింపనొసగితిని. నా వైల్లలిమైనన్ని అభిమానము కొలది యిన్నివిషయములు తమ కెరుకపరచక కృతఘ్ననై సాహసించి యొనర్చినందులకు నన్ను క్షమించరా?” అనుచు విశాల మరల కోదన మారంభించెను.

శ్రీనివాసుని సంతయ మేఘావృతము పటాపంచలైనది. అతని హృదయకుహరమున ప్రజ్వలిలుచున్న కోషానలముపై కుంభదృష్టి కురిసినది. అప్రయత్నముగ నాతని నయనములనుండి యశ్రువులు రాలినవి. క్షణమున కుర్చీనుండిలేచి మంచముపై కూర్చొని విశాలను తన యంకమునకు చేరదీసి “క్షమార్కణి కోరుకొనవలసినది నీవు కాదు. నే”నని యోదారెచ్చెను. ఆ దంపటు లిరువురును పూసగుచ్చినట్లు జరిగిన విషయములనెల్ల వక్కాణించుకొని మధ్య మధ్య తా మనుమానించిన విషయముల నన్వయించుకొని అనందాబ్ధిలో నోలలాడిరి.

శ్రీనివాసుడు కంఠహారమును విక్రయింపకయే మోహనరావునకు రెండువేల రూకల నొసగి, రహస్య రేఖలను గ్రహించి, భార్యకొసగి యిరువురును కుముద్వతి వివాహమునకు పయనమయిరి.